



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXII]

MONDAY, AUGUST 23, 2021 / BHADRA 1, 1943

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૧૮મી ઓગસ્ટ, ૨૦૨૧

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શ્રમ અને રોજગાર વિભાગના તારીખ: ૧૦મી મે, ૨૦૨૧ના સરકારી જાહેરનામા ક્રમાંક: જાએચઆર/૨૦૨૧/૩૮/એફએસી/૧૪૨૦૨૧/૧૮૪/એમડી.-નો ગુજરાતી અનુવાદ આથી સર્વ લોકોની જાણ સારું પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION

Regarding

Amendment to the Gujarat Factories Rules, 1963.

ગુજરાત કારખાના નિયમો, ૧૯૬૩ સુધારવા

સંબંધી

જાહેરનામું

શ્રમ અને રોજગાર વિભાગ

સચિવાલય, ગાંધીનગર, ૧૦મી મે, ૨૦૨૧

કારખાના અધિનિયમ, ૧૯૪૮.

ક્રમાંક: જીએચઆર/૨૦૨૧/૩૮/એફએસી/૧૪૨૦૨૧/૧૯૪/એમ૩:- કારખાના અધિનિયમ, ૧૯૪૮ (સન ૧૯૪૮ના હુકમ)ની કલમ ૧૧૫ ની પેટા-કલમ (૧)થી ફરમાવ્યા પ્રમાણે, અમુક નિયમો, શ્રમ અને રોજગાર વિભાગના તારીખ: ૧૨-મી ફેબ્રુઆરી, ૨૦૨૧ના સરકારી જાહેરનામા ક્રમાંક: જીએચઆર/૨૦૨૧/૧૫/એફએસી/૧૪૨૦૨૧/૧૯૪/એમ૩. હેઠળ તારીખ: ૧૮મી ફેબ્રુઆરી, ૨૦૨૧ના ગુજરાત સરકારી રાજપત્ર, અસાધારણ, ભાગ-૪-બી-માં, પાના ૬૨-૧ થી ૬૨-૨-માં પ્રસિદ્ધ કર્યા હતા અને તેનાથી અસર થવાનો સંભવ હોય તેવી તમામ વ્યક્તિઓ પાસેથી સદરહુ જાહેરનામાની રાજપત્રમાં પ્રસિદ્ધિની તારીખથી પિસ્તાળીસ દિવસની મુદતની અંદર વાંધા અને સૂચનો મંગાવ્યા હતા;

અને સરકારને વાંધા અથવા સૂચનો મળ્યા છે અને સરકારે તેને વિચારણામાં લીધા છે;

તેથી, હવે, કારખાના અધિનિયમ, ૧૯૪૮ (સન ૧૯૪૮ના હુકમ)ની કલમ ૧૧૨-થી મળેલી સત્તાની રૂએ, ગુજરાત સરકાર, આથી, ગુજરાત કારખાના નિયમો, ૧૯૬૩ વધુ સુધારવા નીચેના નિયમો કરે છે:-

૧. આ નિયમો ગુજરાત કારખાના (સુધારા) નિયમો, ૨૦૨૧ કહેવાશે.

૨. ગુજરાત કારખાના નિયમો, ૧૯૬૩માં, નિયમ ૬૮ ખ-ને બદલે, નીચેનો નિયમ મૂકવો:-

“૬૮-ખ. વ્યક્તિગત રક્ષણાત્મક સાધનોની ગુણવત્તા:

આ અધિનિયમ અથવા નિયમોની કોઈ જોગવાઈ હેઠળ જરૂરી હોય તેવા કામદારોને પૂરા પાડેલા તમામ વ્યક્તિગત રક્ષણાત્મક સાધનો, સંબંધિત ભારતીય ધોરણો (માનક), કોઈ હોય, તો તેને અનુરૂપ હોવા જોઈશે અથવા ધોરણો ન હોય, ત્યારે મુખ્ય કારખાના નિરીક્ષકે, વ્યક્તિગત રક્ષણાત્મક સાધનો મંજૂર (માન્ય) કરવા જોઈશે:

પરંતુ સંબંધિત ભારતીય ધોરણો ધરાવતા ન હોય અથવા મુખ્ય કારખાના નિરીક્ષક પાસેથી મંજૂરી મળી ન હોય તેવા વ્યક્તિગત રક્ષણાત્મક સાધનો (PPEs), સંબંધિત ભારતીય ધોરણો ઉપલબ્ધ કરવામાં આવે ત્યાં સુધી, વખતોવખત સુધાર્યા પ્રમાણેના યુરોપિયન સ્ટાન્ડર્ડ (EN) અથવા અમેરિકન નેશનલ સ્ટાન્ડર્ડ્સ ઇન્સ્ટિટ્યૂટ (ANSI) અથવા યથાપ્રસંગ, ઇન્ટરનેશનલ ઓર્ગનાઈઝેશન ફોર સ્ટાન્ડર્ડાઈઝેશન (ISO) સાથે સુસંગત હોવા જોઈશે.”

ગુજરાતના રાજ્યપાલના હુકમથી અને તેમના નામે,

જયોત્સના ચૌહાણ,
સરકારના નાયબ સચિવ.

